

# تذکرہ بابری

۱۲

(جناب محمد رحیم صاحب نے ہلوی)

(۶)

علاقہ میں شاہ خیمہ کے باہر حیدر بیگ کے بنائے ہوئے باغ میں خان کی خدمت میں حاضر ہوا۔ خان باغ کی چار درمی میں اترے ہوئے تھے۔

میں نے اندر پہنچتے ہی تین دفعہ جمع کر سلام کئے۔ خان بھی تعظیم کے لئے اٹھ کر کھڑے ہوئے۔ ملنے اور کچھلے پاؤں ہٹ کر ایک سلام کرنے کے بعد خان نے اپنے پاس بلا یا اور پہلو میں بٹھالیا اور نہایت شفقت اور ہر بانی فرمائی۔

والد کے مزار کی زیارت دو ایک دن بعد میں کندہ اور امانی کے راستے سے آخشی اور اندجان چلا۔ آخشی میں والد کے مزار کی زیارت کی۔

جمعہ کی نماز کے وقت میں آخشی سے چلا اور بند سالار کے راستے سے مغرب و عشا کے درمیان اندجان آگیا۔ بند سالار کا یہ راستہ ۲ میل ہے۔

جنگلیوں سے خراج لیا | اندجان کی جنگلی قوموں میں چک رک ایک قوم ہے۔ اس کے پانچ ہزار گھر ہیں۔ کا شغور اور فرغانہ کے بیچ میں پہاڑ ہیں یہ ان میں رہتے ہیں ان کے پاس گھوڑوں اور بھیروں کی بہتات ہے۔ ان پہاڑوں میں معمولی سیلوں کی بجائے پہاڑی گائے پالتے ہیں۔ اس لئے پہاڑی گائیں بھی ان کے پاس کثرت سے ہوتی ہیں۔ یہ لوگ چونکہ دشوار گزار پہاڑوں میں رہتے ہیں۔ اس لئے مال گزاری نہیں دیا کرتے۔

لے کندک ۱۱ چک رگ ۱۱ اس کو کاؤ قاس کہتے ہیں۔

میں نے قاسم بیگ کو لشکر کا سردار بنا کر ان کی طرف بھیجا۔ کہ ان سے کچھ مال وصول کرے اور ہمارے لشکر کے لئے روانہ کرے۔ قاسم بیگ نے جا کر بیس ہزار بھیسری اور پندرہ سو گھوڑے لئے اور فوج کو باٹے۔

میرے ایلچی کی بے عزتی | لشکر جب چک رک سے واپس آیا۔ تو اور ایتیبہ جانے کا ارادہ کیا۔ وہ مدت سے عمر شیخ مرزا کے قبضہ میں تھا۔ جس سال مرزا کا انتقال ہوا۔ اسی سال وہ قبضہ سے نکل گیا۔

اب باستغمر مرزا کی طرف سے اس کا چھوٹا بھائی سلطان علی مرزا وہاں تھا۔ اس نے میرے آنے کی خبر سنی تو بلغارڈ مسیحا کی طرف چل دیا۔ اور اپنے آتمکہ شیخ ذوالنون کو چھوڑ گیا۔

میں خجند سے ہوتا ہوا ادھر چلا۔ راستے میں سے خلیفہ کو بطور ایلچی شیخ ذوالنون کے پاس بھیجا۔ اس — مردود نے کوئی تسلی بخش جواب نہ دیا۔ اور خلیفہ کو گرفتار کر کے قتل کرنے کا حکم

دے دیا۔ خدا کو سچا نام منظور تھا۔ خلیفہ کسی نہ کسی طرح بچ نکلا۔ اور ہزاروں تکلیفیں اٹھا کر دو تین دن بعد پیدل اور تنگے بدن اور ایتیبہ کے قریب میرے پاس پہنچا۔

اور ایتیبہ پر محمد حسین کا قبضہ | جاڑے کا موسم قریب آگیا اور لوگوں نے غلہ وغیرہ اٹھالیا۔ اس لئے میں چند دن کے لئے اندجان کی طرف لوٹ گیا۔

مری داپسی کے بعد خان کی فوج اور ایتیبہ پر جا چڑھی۔ وہاں کے لوگ مقابلہ نہ کر سکے۔

اور ایتیبہ محمد حسین گورگان کے حوالے کر دیا۔ اس دن سے ۹۰ شہوتک وہ اسی کے قبضے میں رہا۔

## ۹۰ شہری کے واقعات

حصار پر سلطان حسین کا حملہ | سلطان حسین مرزا نے خراسان سے حصار پر فوج کشی کی۔ جاڑے میں وہ ترمذ آگیا۔

سلطان مسعود مرزا بھی اپنی فوج اکھٹی کر کے ترمذ ہی پر مقابلے میں آجائے۔

خسر و شاہ نے قتل زکو مضبوط کیا اور خود وہاں رہا۔ اپنے چھوٹے بھائی ولی کو لشکر کے ساتھ

لہ بلغارڈ ایک شہر کا نام ہے۔ بحر ظلمات کے قریب سکندر نے اس کو آباد کیا تھا۔ بلغارڈ کے معنی بسیار غار ہیں۔

اس شہر کے قریب بہت سے غار ہیں لہ بلغارڈ مسیحا کی بجائے مسٹر جان لیڈی نے ”دیہات مشخا“ لکھا ہے

۳۹۹ء لہ ”تا کہ اسے دریائے آمو کو پار کرنے سے روکے“ مسٹر جان لیڈی نے اپنے ترجمے میں یہ فقرہ زیادہ لکھا ہے

سلطان حسین مرزا کے مقابلے کے لئے بھیجا۔

ان لشکروں نے سردیوں کا بڑا حصہ دریا کے کنارے گزارا۔ پار نہ جاسکے۔

چپکے چپکے دریا پار کر لیا | سلطان حسین مرزا تجربہ کار اور ہوشیار بادشاہ تھا۔ اس نے دشمنوں کی بے خبری میں پانچ چھ سو آدمیوں کا دستہ عبداللطیف بخشی کے تحت چپکے چپکے کلفت کی طرف سے بھیجا۔ دشمنوں کو خبر ہونے سے پہلے عبداللطیف بخشی نے لشکر کو لے کر دریا پار کیا۔ اور دریا کے کنارے مضبوط کر لئے۔

مسعود مرزا کا فرار | سلطان مسعود مرزا کو جیسے ہی یہ خبر معلوم ہوئی۔ وہ بزدلی کے سبب یا باقی چغانیانی کے بہکائے سے جو ولی کا دشمن تھا۔ فوج سے مقابلہ کئے بغیر گھبرا کے فوراً حصار کی طرف بھاگا۔ حالانکہ ولی نے بہت سمجھایا کہ دریا کو پار کر لینے والے لشکر پر فوراً حملہ کرنا چاہیے۔

جلد جگہ علی کی تدبیریں | سلطان حسین مرزا نے دریا پار کر کے بدیع الزماں مرزا، ابراہیم حسین، ذوالنون ارغون اور محمد ولی بیگ کو فوراً خسرو شاہ کے پاس بھیجا۔ مظفر حسین مرزا اور محمد بزدق برلاس کو ختلان روانہ کیا۔ اور آپ حصار کی طرف آیا۔

مسعود کو حصار سے بھی بھاگنا پڑا | سلطان حسین مرزا کے قریب آ جانے کی خبر ملی تو سلطان مسعود مرزا نے حصار میں کھیرنا مناسب نہ جانا۔ اور کمروندی کے اوپر کی طرف سرقتاق کے رستے سے اپنے چھوٹے بھائی بالستغر مرزا کے پاس سمرقند چلا گیا۔ اور ولی ختلان کی طرف بھاگ گیا۔

حصار پر تین دو دستوں کا قبضہ | باقی چغانیانی، محمود برلاس اور قوچ بیگ کے باپ سلطان احمد نے حصار کے قلعے پر قبضہ کر لیا۔

مسعود کے تعاقب میں | سلطان حسین مرزا نے جیسے ہی یہ خبر سنی۔ ابو الحسن مرزا کو کچھ فوج دے کر مرزا کی گھائی کے اوپر کی طرف سے سلطان مسعود مرزا کے پیچھے بھیجا۔ ابو الحسن مرزا نے اس کو راستہ میں جالیا۔ مگر وہ کچھ کرنے سکا۔ البتہ مرزا بیگ قران کی نے خوب مردانگی دکھائی۔

کلفت، دریائے آمو کے قریب تازک کے نیچے کی طرف ہے۔ ستہ قرن جی

محمود کے نامور ساتھیوں | حمزہ سلطان اور مہدی سلطان کسی سال ہوئے شیبانی خاں کو چھوڑ کر چلے آئے  
نے ساتھ چھوڑ دیا | تھے اور اپنے سب ازبکوں سمیت سلطان محمود مرزا کے نوکر ہو گئے تھے۔ اس  
لڑائی جھگڑے میں وہ اپنے ازبکوں سمیت قرآننگین کی طرف بھاگ گئے۔ محمد دغلت اور سلطان  
دغلت بھی اپنے مغلوں سمیت جو حصار میں رہتے تھے قرآننگین چلے گئے۔

حمزہ سلطان کی فتح | سلطان حسین مرزا نے حمزہ سلطان اور مغلوں کا سر توڑنے کے لئے جو قرآننگین  
میں تھے۔ ابراہیم ترخان، یعقوب اور ایوب کو تھوڑی سی فوج کے ساتھ بھیجا۔

قرآننگین پر دونوں لشکروں میں لڑائی ہوئی۔ حمزہ سلطان وغیرہ نے سلطان حسین مرزا کی  
فوج کو شکست دی اور اس کے اکثر اہل کو قید کر کے وہاں سے چل دئے۔

میرے ازبک اور مغل | اسی نتیجے کے سبب حمزہ سلطان، مہدی سلطان، چاق سلطان، (حمزہ  
ملازمین میں ضافہ | سلطان کا بیٹا) محمد دغلت (جو بعد میں محمد حصاری مشہور ہوا) اور سلطان  
حسین دغلت نے رمضان ۱۰۹۸ میں مجھے خبر بھیجی اور اس کے بعد اپنے ازبک متعلقین کے ساتھ اور  
ان مغلوں سمیت جو سلطان محمود مرزا کے ملازمین میں سے حصار میں رہتے تھے میرے پاس  
اند جان آ گئے۔

ازبک سلاطین کی خاطر داری | تیموریہ سلاطین کے دستور کے مطابق میں ان دنوں تو شک پربٹھینا تھا۔  
صمہ سلطان، مہدی سلطان، اور چاق سلطان آئے تو میں ان کی تعظیم کے لئے اٹھا۔ تو شک  
نیچے اُترا۔ ان سے بغل گیر ہوا۔ اور انھیں تکیہ کے پاس سیرھے ہاتھ کی طرف بٹھایا۔ وہ مغل  
بھی جن کا سردار محمد حصاری تھا میرے ملازم ہو گئے۔

لہ اکثر اہل کو گھوڑوں سے اتار کر قید کیا لیکن پھر جانے کی اجازت دے دی ”سٹر جان لیڈی کے ترجمے میں  
یہ فقرہ بھی شامل ہے لہ موٹی اکٹھی یا لوہے کے اس گزند کو جس کے چھ پہلو ہوں چاق کہتے ہیں۔ ترکوں میں چاق  
نام بھی رکھا جاتا ہے

لہ بعض نسخوں میں چاق سلطان کی بجائے ماق سلطان لکھا ہے۔

لہ مئی ماہ جون ۱۹۹۶ء

نقبنی کی وارداتیں | سلطان حسین مرزا نے حصار کا محاصرہ کر لیا۔ وہ دن رات نقب لگانے۔  
قلعہ لینے۔ گولے برسائے اور توپیں جانے میں لگا رہتا۔ اور دم بھر چین سے نہ بیٹھتا۔

اس نے پانچ چار جگہ نقب لگائی۔ شہر کے دروازے کی طرف جو نقب لگائی وہ بہت  
آگے بڑھ گئی۔ شہر والوں نے بھی نقب لگا کر اس نقب کا حال معلوم کر لیا۔ اہل شہر نے اندر  
سے دشمنوں کی طرف دہواں چھوڑنا شروع کیا۔ محاصرہ کرنے والوں نے فوراً نقب کا منہ  
بند کر دیا۔ اس لئے دہواں اندر ہی کی طرف پلٹ گیا اور قلعہ میں جا گھٹا۔ قلعے والے مردوں  
سے بدتر ہو گئے اور بھاگ کر باہر نکل آئے۔ آخر ٹھیلیوں میں پانی لالا کر نقب پر ڈالا اور  
دشمنوں کو نقب سے ہٹایا۔

ایک دفعہ چند لوگ ایک ایک باہر نکلے اور نقب کے منہ پر جو دشمن تھے ان پر حملہ کر دیا  
اور سب کو مار بھگا گیا۔

سلطان حسین کی بزدلی | ایک دفعہ شمال کی طرف جہاں خود مرزا کی قیام گاہ تھی توپ کے  
سنگین گولے مار کر ایک برج توڑ پھوڑ دیا اور عشار کے وقت وہ برج اڑ گیا۔ چند سیپاہیوں  
نے جرات کی اور لڑائی کی اجازت مانگی۔ لیکن مرزا نے کہا رات کا وقت ہے اور اجازت  
دینے سے انکار کر دیا۔

صبح تک شہر والوں نے اس برج کو ٹھیک کر لیا۔  
یہ لوگ صبح بھی مقابلہ نہ کر سکے۔

دوڑھائی جینے کے اس عرصہ میں دھمکانے، ڈرانے، نقب لگانے اور گولے  
مارنے کے سوا کوئی لڑائی جم کر نہیں لڑی گئی۔

خسر شاہ کا حملہ | بدیع الزماں مرزا جب اس فوج کے ساتھ جو سلطان حسین مرزا نے خسر شاہ  
کی طرف بھیجی تھی قندز سے نو دس میل فاصلے پر جا اترے۔ تو خسر شاہ اپنے ساتھیوں کو  
لے شاید اس زمانے میں پتھر کے گولے ہوتے تھے۔

کر کے قندرز سے باہر نکلا۔ اور رات گزرنے کے بعد اس نے بدیع الزماں مرزا کی فوج پر حملہ بول دیا۔

بدیع الزماں کی زبردلی یہ لوگ زبردست مرزا، سردار اور امیر تھے اور ان کے ساتھ خسر و شاہ کی فوج سے دگنی نہیں تو ڈیڑھ گنی فوج ضرور تھی۔ پھر کبھی یہ صرف اپنا بچاؤ کرتے رہے اور خندق سے باہر تک نہ نکلے۔

خسر و شاہ کے کارکنانیاں | خسر و شاہ کے پاس اس وقت اچھے بڑے اور چھوٹے بڑے تقریباً چار پانچ ہزار آدمی ہوں گے خسر و شاہ نے اس فانی دنیا اور بے داناؤ کروں کے لئے اتنی برائی اور بدنامی سمیٹی اور اتنا ظلم و ستم توڑا اور اتنے بڑے ملک پر قابض ہو گیا اور اس قدر آدمیوں کو جمع کر لیا جن کی تعداد آخر میں بیس تیس ہزار تک پہنچ گئی۔ اور جس کا علاقہ اپنے بادشاہ اور مرزاؤں سے بڑھ گیا، عمر بھر میں کوئی کام کیا تو یہی کیا اسی وجہ سے خسر و شاہ اور اس کے ملازمین، سردار اور بہادر بنے۔ اور خندق میں چھپے رہنے والے ڈرپوک مشہور ہو گئے۔

دلی بدیع الزماں کے تعاقب میں | بدیع الزماں مرزا وہاں سے اٹھا پھرا۔ اور تھوڑی دور جا کے طالقان کے مقام پر بڑے باغ میں جا اُترا۔ خسر و شاہ قندرز میں رہا۔ اور اپنے چھوٹے سبھائی ولی کو بہت سی فوج کے ساتھ جس کے پاس نہایت عمدہ ساز و سامان تھا۔ اشکمش، تلوار اور پہاڑوں کے دامن کی طرف بھیج دیا۔ تاکہ دشمن کو باہر سے دبائے اور تنگ کرے۔

محمد علی کی دلیری | ایک دفعہ محمد علی قورچی نے چند ہتھیار بند اور چند سپاہیوں کو ساتھ لے کر دریائے ختلان کے کنارے دشمن سے مقابلہ کیا اور انھیں ہرا دیا۔ اور چند لوگوں کو گھوڑوں سے اُتار کر ان کے سر کاٹ لئے۔

لہ طالقان غ سے لکھا ہے۔ لیکن یہ اگر طالقان ہو تو یہ تابکان کا بدل ہے۔ اور مرد اور بلخ کے بیچ میں ایک شہر کا نام ہے اور اگر طالقان یا بلخ ہے تو یہ قندرز سے تقریباً ساٹھ میل دریا سے اوپر کی طرف ہے۔  
یہ اشکمش قندرز سے اوپر کی جانب دریائے اکسیر کے قریب ہے۔  
تہ ہتھیار بند سپاہی۔ ہتھیار ساز۔ لوہار اور دربار شاہی کے ہتھم کو قورچی کہتے ہیں۔

بیم علی اور قلی بابا گرفتاری | اس واقعہ کو دیکھ کر سیدم علی دربان، قلی بیگ (اس کا چھوٹا بھائی) پہلوں اور ایوب بھی اپنے چند پر جوش سپاہیوں کو لے کر نکلے۔ اور غنبر کوہ کے دامن میں پہنچے جو خواجہ چنگال کے قریب ہے۔ اور خراسان جاتے ہوئے لشکر پر انھوں نے حملہ کیا لیکن سیدم علی اور قلی بابا اور ان کے ساتھی پکڑے گئے۔

صلح کی شرط شادی خانہ آبادی | سلطان حسین مرزا کو یہ خبر ملی۔ اس کے علاوہ حصار میں موسم بہار کی بارش کے سبب لشکر نے بہت تکلیف سہی۔ ان وجوہ سے صلح کی تدبیریں ہونے لگیں۔ اندر سے محمود برلاس آیا۔ باہر سے حاجی پیر بکا دل پہنچا۔ عمائد اور گویے وغیرہ جو مل سکے وہ جمع ہوئے اور سلطان محمود مرزا کی بڑی بیٹی سے جو خان زادہ بیگم کے بطن سے تھی حیدر مرزا کی شادی کر دی۔ وہ پانزدہ سلطان بیگم کے پیٹ سے نکلا۔ اور سلطان ابو سعید مرزا کا نواسہ نکلا۔ سلطان حسین مرزا نے حصار کا محاصرہ اٹھالیا۔ اور وہ قندز چلا گیا۔

سلطان حسین مرزا اور | قندز پہنچنے کے بعد تھوڑی سی سیاست برتی۔ اور محاصرہ کی تجویز ہونے خسر شاہ کی صلح | لگیں۔ آخر بدیع الزماں مرزا نے بیخ میں پڑ کر صلح کرادی دونوں طرف کے جو لوگ پکڑے گئے تھے وہ چھوڑ دیئے اور محاصرہ کرنے والے واپس چلے گئے۔

خسر شاہ کی ترقی کے اسباب | خسر و شاہ جو اس قدر بڑھا چڑھا اور اپنی حد سے آگے قدم رکھنے لگا اس کی وجہ یہی تھی کہ سلطان حسین مرزا نے دو دفعہ چڑھائی کی اور اسے چھوڑ دیا۔

سلطان حسین نے بیٹوں کو شہر بستے | سلطان حسین مرزا نے بلخ پہنچا تو اس خیال سے کہ ماوراء النہر کی نگرانی بہتر طریقہ پر ہو سکے بدیع الزماں مرزا کو بلخ اور مظفر حسین مرزا کو استرا آباد دیا اور دونوں کو حکم جاری ہوا کہ صبح دربار میں بلخ اور استرا آباد کے عطا ہونے پر آداب بجالائیں۔ وہ آداب بجالائے۔ بعد کے فسادات کی وجہ | بدیع الزماں مرزا اس انتظام سے ڈرا۔ مدت تک جو فسادات اور بغاوتیں ہوئیں وہ اسی وجہ سے ہوئیں۔

لہ ماوراء النہر فریدوں نے اپنے بیٹے کو دے دیا تھا۔ اس کے نام کی مناسبت سے اس کو تو زان بھی کہتے ہیں۔

بائستغمرزا اور سمرقند میں بگاڑ | سمرقند کے اندر اسی رمضان میں ترخانیوں نے فساد برپا کر دیا۔ اس کا مفصل حال یہ ہے کہ بائستغمرزا حصار والی فوج اور وہاں کے امرار سے جتنا میل جول کھتا تھا۔ سمرقند والوں پر اتنا مہربان نہ تھا۔ شیخ عبداللہ وزیر اور بڑا سردار تھا اس کے بیٹے مرزا کے اتنے منہ لگے تھے کہ ان پر عاشق و معشوق کی تہمت لگائی جاتی تھی۔ ترخانی اور سمرقندی امرار چلتے تھے۔

بائستغمرزا کو سزائے آخر کار درویش محمد ترخان، بخارا سے آیا۔ اس نے سلطان علی مرزا کو قریبی موت کا حکم سے لا کر بادشاہ بنایا۔ پھر وہ نئے باغ میں آگیا۔ وہیں بائستغمرزا بھی تھا۔ اس کو کسی قریب سے گرفتار کر لیا اور اس کو اس کے آدمیوں سے الگ کر کے ارک میں لے گئے قید خانے سے فرار | دونوں مرزا ایک ہی جگہ رکھے گئے۔ ان کا ارادہ تھا کہ ظہر کے وقت مرزا کو سبز محل میں بھیج دیا جائے۔ بائستغمرزا رفع حاجت کے بہانے اس مکان میں گیا۔ جو باغ والی بارہ درہی کے شمال و مشرق کے درمیان ہے۔ دروازے پر ترخانیوں کے سپاہی تعینات تھے۔ محمد علی قوچین اور حسن شربت جی مرزا کے ساتھ اندر چلے گئے۔ اتفاق سے اس مکان کے پیچھے ایک دروازہ تھا اس میں اینٹوں کا تینا لگا ہوا تھا۔ اس کو توڑ کر باہر جاسکتے تھے مرزا نے فوراً اس تیغے کو توڑ ڈالا۔ اور باہر نکل کر ارک سے عاقری کی طرف چلا۔ فصیل سے اُدھر موڑی کے اندر سے نکلا اور دوہری فصیل سے کودا۔ اور خواجہ کاہ خواجہ کے گھر میں خواجہ کف شر کے پاس جا پہنچا۔

مضبوط پناہ گاہ | دروازے پر پہرہ دینے والے تھوڑی دیر بعد اندر پہنچے۔ تو دیکھا کہ مرزا فرار ہو گیا ہے۔ دوسرے دن ترخانیوں کا مجمع خواجہ کاہ خواجہ کے مکان پر گیا۔ اور بھاگے ہوئے قیدی کو مانگا۔ خواجہ نے انکار کر دیا۔ ترخانی زبردستی نہ چھین سکے۔ خواجہ کمزور نہ تھا۔ نئے بادشاہ کی گرفتاری | ایک دو دن بعد امراء میں سے خواجہ ابوالمکارم اور حاجی بیگ وغیرہ اور

۱۶ مئی یا جون ۱۹۰۶ء | ۱۶ فرشتی، کیش کے جنوب کی طرف ہے ۱۶ غدف



بہت سے سپاہی اور شہر کے باشندے جمع ہو کر خواجہ کے گھر گئے اور مرزا کو لائے۔ اور انھوں نے سلطان علی مرزا کو ترخانوں سمیت محل میں گھیر لیا وہ ایک دن بھی محل کو نہ بچا سکے۔  
محمد ترخان چور دروازے سے نکل کر نجارا بھاگا۔ سلطان علی مرزا اور درویش محمد ترخان گرفتار ہو گئے۔

درویش محمد کا قتل | بالاستغفر مرزا احمد حاجی بیگ کے گھر میں تھا۔ وہاں درویش محمد ترخان کو پکڑ لائے اس سے دو ایک سوال کئے۔ مگر وہ تسلی بخش جواب نہ دے سکا۔ حقیقت یہ ہے کہ اس کے کام ایسے نہ تھے کہ وہ جواب دے سکتا۔ مرزا نے اس کو قتل کرنے کا حکم دیا۔ وہ پھر تھرا کر ستون سے چمٹ گیا۔ وہ ستون کو چمٹنے سے کیا چھوڑ دیتے۔ فوراً گردن اڑا دی۔  
آنکھیں بھونکنے کی سزا سلطان علی مرزا کے لئے حکم ہوا کہ سبز محل میں لے جا کر آنکھوں میں نیل کی سلائیاں پھیر دی جائیں۔

امیر تیمور نے جو شاندار عمارتیں بنائیں سبز محل ان ہی میں سے ایک ہے۔ یہ محل سمرقند میں واقع ہے۔ اس عمارت میں عجیب خاصیت ہے۔ امیر تیمور کی اولاد میں سے جو ابھرا اور تخت پر بیٹھا۔ وہ وہیں تخت نشین ہوا۔ اور سلطنت کا دعویٰ کرنے کے جرم میں جو مارا گیا۔ اسی مکان میں مارا گیا۔ اسی لئے یہ کہنا مشہور ہے کہ فلاں بادشاہ کو سبز محل میں لے گئے یعنی قتل کر دیا۔

سلطان علی مرزا کو سبز محل میں لے گئے اور اس کی آنکھوں میں سلائیاں پھیر دی گئیں سلطان علی نجارا بھاگا | جراح نے نہ جانے کیا کیا یا اس کا انارٹی پن تھا کہ سلطان علی مرزا کی آنکھوں کو کوئی نقصان نہ پہنچا۔ مرزا اس وقت حقیقت پی گیا اور خواجہ بھٹی کے گھر چلا گیا۔ اور دو تین دن بعد فرار ہو کر ترخانوں کے پاس نجارا جا پہنچا۔

لہ ترکوں میں ستون اور خیمے کی لکڑی کو مقدس مانتے تھے اسی لئے مجرم اس سے لپٹ کر پناہ مانگتا تھا۔

ان واقعات سے خواجہ عبید اللہ کی اولاد میں دشمنی ہو گئی۔ ان کا بڑا بڑے بھائی کا طرف دار ہو گیا اور چھوٹے، نے چھوٹے بھائی کا ساتھ دیا۔

خواجہ سحیحی بھی کچھ دن بعد بخارا چلا گیا۔

بالتغر مرزا کی شکست | بالتغر مرزا نے لشکر جمع کر کے علی مرزا کے لئے بخارا پر چڑھائی کی۔ وہ جیسے ہی بخارا کے قریب پہنچا۔ سلطان علی مرزا اور ترخان امرار ڈٹ کر سامنے آ گئے۔

ذرا سی دیر کی لڑائی کے بعد سلطان علی مرزا کو فتح ہوئی۔ اور بالتغر مرزا ہار گیا۔

احمد حاجی بیگ کا قتل | احمد حاجی بیگ اور اچھے اچھے سردار پکڑے گئے۔ ان میں سے اکثر

کو قتل کر ڈالا۔ درویش محمد ترخان کے عزیزوں اور ملازموں نے اس کے قتل کی تہمت میں

احمد حاجی بیگ کو بے عزتی سے قتل کیا۔ سلطان علی مرزا اسی وقت بالتغر مرزا کے

تعاقب میں سمرقند روانہ ہوا۔

سمرقند پر پہلا حملہ | عید کے چاند مجھے یہ خبر ملی۔ میں بھی اسی مہینے اپنے لشکر کے ساتھ سمرقند لینے چلا۔

سلطان حسین مرزا احصار اور قندز سے واپس جا چکا تھا اس لئے سلطان مسعود

مرزا اور خسرو شاہ مطمئن تھے، سلطان مسعود مرزا بھی سمرقند کو فتح کرنے کے خیال سے شہر

سبز میں آ گیا۔ خسرو شاہ نے اپنے چھوٹے بھائی ولی کو مرزا کے ساتھ بھیجا۔

سمرقند تین چار مہینے تک تین چار طرف سے گھرا رہا۔

سلطان علی سے میری ملاقات | سلطان علی مرزا کے پاس سے خواجہ سحیحی نے آ کر مجھ سے میل ملاپ

کی باتیں کیں۔ اور ملاقات کی تجویز طے ہوئی۔ سمرقند سے دو تین کوس نیچے کی طرف ہٹ کر

مقام سعدیہ کی طرف سے میں اپنے لشکر کے ساتھ چلا اور سلطان علی مرزا اپنے لشکر سمیت آیا۔

وہاں سے چار پانچ آدمی علی مرزا نے ساتھ لئے ادھر سے میں بھی چار پانچ ساتھیوں کو

لے کر پہنچا دریا تے کوہک کے اندر ہم دونوں نے گھوڑوں پر بیٹھے بیٹھے ملاقات کی اور باہم خیریت

دریافت کی۔ اس کے بعد وہ اپنی طرف چلا گیا میں اپنے ہاں چلا آیا۔

۱۳ جون ۱۹۲۲ء سعدیہ، سمرقند کے قریب ایک شہر ہے۔